

## சிறிய திருமடல்

திருமங்கை ஆழ்வார் அருளிச்செய்த  
சிறிய திருமடல்

தனியன்

முள்ளிச் செழுமலரோதாரான் முளைமதியம் \*  
கொல்லிக்கு என்னுள்ளம் கொதியாமே -- வள்ளல்  
திருவாளன் சீர்க்கலியன் கார்க்கலியை வெட்டி \*  
மருவாளன் தந்தான் மடல்.

பாசரம் எண் 2673 முதல் 2712 வரை.

(ஒவ்வொரு வரிக்கும் கோஷ்டி மாறி சேவிக்கவும்)

#

காரார் வரைக்கொங்கை கண்ணார் கடலுடுக்கை \*  
சீரார் சுடர்ச்சுட்டி செங்கலுழிப் பேராற்று \*  
பேரார் மார்பின் பெருமா மழைக்கூந்தல் \*  
நீரார்வேலி நிலமங்கை என்னும் \* இப்  
பாரோர் சொலப்பட்ட முன்றன்றே\*(1) (2) -- அம்முன்றும்  
ஆராயில்தானே அறம்பொருள் இன்பமென்று \*  
ஆரார் இவற்றின் இடையதனை எய்துவார் \*  
சீரார் இருகலையும் எய்துவர்\*(2)--சிக்கெனமற்று  
ஆரானும் உண்டென்பார் என்பதுதான் அதுவும் \*  
ஓராமையன்றே? உலகத்தார் சொல்லும் சொல் \*  
ஓராமையாமாறு அது உரைக்கேன் கேளாமே \*  
காரார் புரவியேழ் பூண்ட தனியாழி \*  
தேரார் நிரைகதிரோன் மண்டலத்தைக் கீண்டு புக்கு \*  
ஆராவமுதம் அங்கெய்தி\*(3)--அதில் நின்றும்  
வாராதொழிவது ஒன்றுண்டே \* அதுநிற்க  
ஏரார் முயல்விட்டு காக்கைப்பின் போவதே? \*  
ஏரார் இளமுலையீர் எந்தனக்கு உற்றதுதான் \*  
காரார் குழலெடுத்துக்கட்டி\*(4)--கதிர்முலையை  
வாரார் வீக்கி மணிமேகலை திருத்தி \*  
ஆரார் அயில்வேற்கண் அஞ்சனத்தின் நீரணிந்து \*  
சீரார் செழும்பந்து கொண்டடியா நின்றேன் நான் \*  
நீரார் கமலம்போல் செங்கண்மால் என்றொருவன் \*  
பாரோர்களெல்லாம் மகிழப் பறைகறங்க \*  
சீரார் குடம் இரண்டேந்தி\*(5)--செழுந்தெருவே  
ஆரார் எனச்சொல்லி ஆடும் அதுகண்டு \*  
ஏரார் இளமுலையார் என்னையரும் எல்லாரும் \*

## சிறிய திருமடல்

வாராயோ என்றர்க்குச் சென்றேன் என்வல்வினயால் \*  
காரார் மணிநிறமும் கைவளையும் காணேன் நான் \*  
ஆரானும் சொல்லிற்றும் கொள்ளேன்\*(6)--அறிவழிந்து  
தீரா உடம்பொடு பேதுறுருவேன் கண்டிரங்கி\*  
ஏரார் கிளிக்கிளவி எம்மனைதான் வந்து என்னை\*  
சீரார் செழும்புமுதிக் காப்பிட்டு\*(7)--செங்குறிஞ்சித்  
தாரார் நறுமாலை சாத்தற்கு\* தான்பின்னும்  
நேராதன ஒன்று நேர்ந்தாள்\*(8)--அதனாலும்  
தீராது என்சிந்தை நோய் தீராது என்பேதுறவு\*  
வாராதுமாமை அதுகண்டு மற்றுங்கே\*  
ஆரானும் முதறியும் அம்மனைமார் சொல்லுவார்\*  
பாரோர் சொலப்பும் கட்டுப்படுத்திரேல்\*  
ஆரானும் மெய்ப்படுவன் என்றார்\*(9)--அதுகேட்டுக்  
காரார் குழர்க்கொண்டை கட்டுவிச்சி கட்டேறி\*  
சீரார் சுளகில் சிலநெல் பிடித்தெறியா\*  
வேரா விதிர்விதிரா மெய்சிலிர் ஆக்கைமோவா\*  
பேராயிரமுடையான் என்றாள்\*(10)--பேர்த்தேயும்  
காரார் திருமேனி காட்டினாள்\*--கையதுவும்  
சீரார் வலம்புரியே என்றாள்\*(11)--திருத்துழாய்த்  
தாரார் நறுமாலை கட்டுரைத்தாள் கட்டுரையா\*  
நீரேதும் அஞ்சேன்மின் நும்மகளை நோய்செய்தான்\*  
ஆரானும் அல்லன் அறிந்தேன் அவனை நான்\*  
கூரார் வேற்கண்ணீர் உமக்கு அறியக் கூறுகேனோ\*  
ஆரால் இவ்வையம் அடியளப்புண்டதுதான்\*  
ஆரால் இலங்கை பொடிபொடியா வீழ்ந்தது\*--மற்று  
ஆராலே கன்மாரி காத்ததுதான்\*(12)--ஆழிநீர்  
ஆரால் கடைந்திடப் பட்டது\*--அவன் காண்மின்  
ஊரா நிரை மேய்த்து உலகெல்லாம் உண்டுமிழ்ந்தும்\*  
ஆராத தன்மையனாய் ஆங்கு ஒருநாள் ஆய்ப்பாடி\*  
சீரார் கலயல்குல் சீரடிச் செந்துவர்வாய்\*  
வாரார் வனமுலையாள் மத்தாரப் பற்றிகொண்டு\*  
ஏரார் இடைநோவ எத்தனையோர் போதுமாய்\*  
சீரார் தயிர் கடைந்து வெண்ணை திரண்டதனை\*  
வேரார் நுதல் மடவாள் வேரோர் கலத்திட்டு\*  
நாரார் உறியேற்றி நன்கமைய வைத்ததனை\*  
பாரார் வேற்கண்மடவாள் போந்தனையும் பொய்யுறக்கம்\*

## சிறிய திருமடல்

ஓராதவன்போல் உறங்கி அறிவுற்று\*  
தாரார் தடந்தோள்கள் உள்ளவும் கைநீட்டி\*  
ஆராத வெண்ணை விழுங்கி\*(13)--அருகிருந்த  
மோரார் குடமுருட்டி முன்கிடந்த தானத்தே\*  
ஓராதவன்போல் கிடந்தாணைக் கண்டவனும்\*  
வாராத்தான் வைத்தது காணாள்\*(14)--வயிறடித்துஇங்கு  
ஆரார் புகுதுவார்? ஐயர் இவரல்லால்\*  
நீராம் இதுசெய்தீர் என்றோர் நெடுங்கயிற்றால்\*  
ஊரர்கள் எல்லாரும் காண உரலோடே\*  
தீரா வெகுளியளாய்ச் சிக்கென ஆர்த்தடிப்ப\*  
ஆரா வயிற்றினோடு ஆற்றதான்\*(15)--அன்றியும்  
நீரார் நெடுங்கயத்தை சென்றலைக்க நின்றூரப்பி\*  
ஓராயிரம் பணவெங் கோவியல் நாகத்தை\*  
வாராய் எனக்கென்று மற்றதன் மத்தகத்து\*  
சீரார் திருவடியால் பாய்ந்தான்\*(16)--தன்சீதைக்கு  
நேராவன் என்றோர் நசாசரிதான் வந்தாணை\*  
கூரார்ந்த வாளால் கொடிமீக்கும் காதிரண்டும்\*  
ஈராவிடுத்து அவட்கு முத்தோனை\*(17)--வெந்நரகம்  
சேராவகையே சிலைகுனித்தான்\*--செந்துவர்வாய்  
வாரார் வனமுலையாள் வைதேவி காரணமா\*  
ஏரார் தடந்தோள் இராவணனை\*(18)--ஈரைந்து  
சீரார் சிரமறுத்து செற்றுகந்த செங்கண்மால்\*  
போரார் நெடுவேலோன் பொன்பெயரோன் ஆகத்தை\*  
கூரார்ந்த வள்ளுகிரால் கீண்டு\*(19)--குடல் மாலை  
சீரார் திருமார்பின் மேல்கட்டி\*--செங்குருதி  
சோராக் கிடந்தாணை குங்குமத்தோள் கொட்டி\*  
ஆரா எழுந்தான் அரியருவாய்\*(20) அன்றியும்  
பேர் வாமனனாகிய காலத்து\* முவடிமண்  
தாராய் எனக்கென்று வேண்டிச் சலத்தினால்\*  
நீரேற்று உலகெல்லாம் நின்றளந்தான் மாவலியை\*(21)  
ஆராதபோரில் அசரர்களும் தானுமாய்\*  
காரார் வரைநட்டு நாகம் கயிருக\*  
பேராமல் தாங்கிக் கடைந்தான்\*(22)--திருத்துழாய்  
தாரார்ந்த மார்வன் தடமால் வரைபோலும்\*  
போராணை பொய்கைவாய்க் கோட்பட்டு நின்றலறி\*  
நீரார் மலர்க்கமலம் கொண்டு ஓர் நெடும்கையால்\*

## சிறிய திருமடல்

நாராயணுவோ மணிவண்ணு நாகணையாய்\*  
வாராய்! என்னாரிடரை நீக்காய்\*(23)--எனவெகுண்டு  
தீராத சீற்றத்தால் சென்று இரண்டு கூராக\*  
ஈரா அதனை இடர்க்கடிந்தான் எம்பெருமான்\*  
பேராயிரமுடையான் பேய்ப்பெண்டிர் நும்மகளை\*  
தீரா நோய் செய்தான் எனஉரைத்தாள்\*(24)--சிக்கெனமற்று  
ஆரானுமல்லாமை கேட்டு எங்கள் அம்மனையும்\*  
பேரார் வேற்கண்ணீர் அவனாகில் பூந்துழாய்\*  
தாராதொழியுமே தன்னடிச்சி அல்லளே\*--மற்று  
ஆரானுமல்லளே என்றொழிந்தாள்\*(25)--நான் அவனைக்  
காரார் திருமேனி கண்டதுவே காரணமா\*  
பேராபிதற்றுத் திரிதருவன்\*(26)--பின்னையும்  
ஈராப் புகுதலும் இவ்வுடலைத் தண்வாடை\*  
சோராமறுக்கும் வகையறியேன்\*(27)--சூழ்குழலார்  
ஆரானும் ஏசுவர் என்னும் அதன் பழியை\*  
வாராமல் காப்பதற்கு வாளா இருந்தொழிந்தேன்\*  
வாராய் மட நெஞ்சே வந்து\*(28)--மணிவண்ணன்  
சீரார் திருத்துழாய் மாலை நமக்கு அருளி\*  
தாரான் தருமென்று இரண்டத்தில் ஒன்றதனை\*  
ஆரானும் ஒன்றாதார் கேளாமே சொன்னக்கால்\*  
ஆராயுமேலும் பணிகேட்டு அதன்றெனிலும்\*  
பேராது ஒழியாதே போந்திடு நீ என்றேற்கு\*  
காரார் கடல் வண்ணன் பின்போன நெஞ்சமும்\*  
வாராதே என்னை மறந்ததுதான்\*(29)--வல்வினையேன்  
ஊரார் உகப்பதே ஆயினேன்\*(30)--மற்றெனக்கு இங்கு  
ஆராய்வார் இல்லை அழல் வாய் மெழுகு போல்\*  
நீராய் உருகும் என்னாவி\*(31)--நெடுங்கண்கள்  
ஊரார் உறங்கிலும் தான் உறங்கா\*--உத்தமன்தன்  
பேராயினவே பிதற்றுவன்\*(32)--பின்னையும்  
காரார் கடல் போலும் காமத்தராயினார்\*  
ஆரேபொல்லாமை அறிவார் அதுநிற்க\*(33)  
ஆரானுமாதானும் அல்லலவள் காணீர்\*  
வாரார் வனமுலை வாசவதத்தை என்று\*  
ஆரானும் சொல்லப்படுவாள்\*(34)--அவளும்தன்  
பேராயமெல்லாம் ஒழியப் பெருந்தெருவே\*  
தாரார் தடந்தோள் தனைக்காலன் பின்போனாள்\*

## சிறிய திருமடல்

ஊரார் இகழ்ந்திடப் பட்டானே?\*(35)--மற்றெனக்கு இங்கு  
ஆரானும் கற்பிப்பார் நாயகரே\*--நான் அவனைக்  
காரார் திருமேனி காணும் அளவும்போய்\*  
சீரார் திருவேங்கடமே திருக்கோவ-  
லூரே\*(2)--மதிட்கச்சி ஊரகமே பேரகமே\*  
பேரா மருதிறுத்தான் வெள்ளறையே வெ.காவே\*  
பேராலி தண்கால் நரையூர் திருப்புலியூர்\*  
ஆராமம் சூழ்ந்த அரங்கம்\*(36)(2)--கணமங்கை  
காரார் மணிநிறக் கண்ணனூர் விண்ணகரம்\*  
சீரார் கணபுரம் சேறை திருவழுந்தூர்\*  
காரார் குடந்தை கடிகை கடல்மலை\*  
ஏரார் பொழில் சூழ் இடவெந்தை நீர்மலை\*  
சீராரும் மாலிரும்சோலை திருமோகூர்\*(37)  
பாரோர் புகழும் வதரி வடமதுரை\*  
ஊராயவெல்லாம் ஒழியாமே நான் அவனை\*  
ஓராளை கொம்பொசித்து ஓராளை கோள்விடுத்த-  
சீராளை\* செங்கண் அடியாளை தேன்துழாய்த்-  
தாராளை\*--தாமரைபோல் கண்ணாளை\*(38)  
எண்ணருஞ்சீர்ப் பேராயிரமும் பிதற்றி\*(39)--பெருந்தெருவே  
ஊரார் இகழிலும் ஊராதொழியேன் நான்\*  
வாரார் பூம் பெண்ணை மடல்.(40)(2)

பாசரம் எண் 2673 முதல் 2712 வரை ஆக 40 பாசரங்கள்

ஊராதொழியேன் உலகரிய ஒண்ணுதலீர்\*  
சீரார் முலைத்தடங்கள் சேரளவும்\*--பாரெல்லாம்  
அன்றோங்கி நின்றளந்தான் நின்ற திருநரையூர்\*  
மன்றோங்க ஊர்வன் மடல்.